



# ការវះកាត់លើកដំបូងរបស់ វេជ្ជបណ្ឌិតសុខា



ថ្ងៃមួយ សុខា រកឃើញកូនតុក្កតាខ្លាញ់របស់ខ្លួនដែលកប់នៅ  
ខាងក្រោយទួរខោអាវ។ រោមរបស់វាសឹកដាច់ ហើយភ្នែកម្ខាង  
របស់វាស្ទើរតែជ្រុះ ប៉ុន្តែវានៅតែជាកូនតុក្កតាល្អោះ ទីនទីន  
ដែល សុខា ស្រឡាញ់។



ម៉ាកសុខា ចង់ឱ្យគេប្រគល់តុក្កតាចាស់ៗទៅឱ្យ តារាដែលជា  
ប្អូនប្រុសរបស់គេ ប៉ុន្តែ សុខា មិនចង់បាត់បង់ទឹនទឹនឡើយ។  
សុខា ដាក់ទឹនទឹន ថ្មមៗឱ្យអង្គុយលើគ្រែ ដាច់ឆ្ងាយពីរបស់  
លេងផ្សេងទៀត។



តារា ដើរចូលក្នុងបន្ទប់រួចសួរទៅសុខាថាកំពុងធ្វើអ្វី។ សុខា  
តប៖ «បងកំពុងរៀបចំតុក្កតាចាស់ៗទុកឱ្យឯង។ ប៉ុន្តែឥឡូវបង  
មានកិច្ចការមនុស្សធំដែលត្រូវធ្វើ។ បងទៅអានសៀវភៅពេទ្យ  
ជាមួយម៉ាក់ហើយ។



បន្ទាប់ពី សុខា ចេញទៅ តារា សំឡឹងមើលទៅរបស់លេងដោយ  
អារម្មណ៍ចង់ដឹង។ មានយន្តហោះចាស់មួយដែល សុខា មិន  
ឱ្យគេលេង! ហើយមួយទៀតជាកូនតុក្កតាខ្លាខិន ដែលតារា  
តែងតែសុំពីសុខា! បន្ទាប់មក តារាក៏ឃើញកូនតុក្កតាខ្លាឃុំនៅ  
លើគ្រែរបស់សុខា។ តារា គិតថាសុខាប្រហែលជាភ្លេចដាក់វា  
ចូលក្នុងប្រអប់។



តារា លើកកូនតុក្កតាខ្លាឃ្មុំឡើង រួចនិយាយទៅកាន់វា៖ «ឯងជា  
កូនខ្លាឃ្មុំដែលមានរូបរាងគួរឱ្យស្រឡាញ់ណាស់។ តើឯងចង់  
ហោះហើរជាមួយខ្ញុំអត់?» បន្ទាប់មក តារា ចាប់ផ្តើមរត់ជុំវិញ  
បន្ទប់ជាមួយកូនតុក្កតាខ្លាឃ្មុំ ដោយលើកវាហោះចុះឡើងៗ។  
«វីៗៗៗ!»





ក្នុងបន្ទប់ទទួលភ្ញៀវ សុខាកំពុងអង្គុយអានសៀវភៅរូបភាព ថ្មីមួយក្បាលស្តីពីការវះកាត់ និងវេជ្ជសាស្ត្រដែលម៉ាក់បានឱ្យ ទៅគេ។ សុខា ចង់ធ្វើជាគ្រូពេទ្យវះកាត់ដូចម៉ាក់របស់គេ។ គេ សំឡឹងមើលម៉ាក់ដោយយកចិត្តទុកដាក់ និងធ្វើត្រាប់តាមគ្រប់ កាយវិការ។



បន្ទាប់មក សុខា ស្តាប់ឮសំឡេងធ្លាក់ក្អក និងសម្រែកយំពីបន្ទប់  
មួយទៀត។ តារា រត់សំដៅមករកពួកគេ ដោយមានកាន់កូន  
តុក្កតាខ្លាឃ្មុំរបស់ សុខា។ ដៃម្ខាងរបស់កូនតុក្កតាខ្លាឃ្មុំស្ទើរតែ  
រឡេះដាច់ និងមានសរសៃអំបោះជាប់តែពីរបីសរសៃប៉ុណ្ណោះ។  
តារា យំរួចនិយាយ៖ «ម៉ាក់! កូនខ្លាឃ្មុំត្រូវការគ្រូពេទ្យ!»





សុខា ស្រែកគំហកទៅតារា៖ «តើឯងធ្វើអីដាក់ ទីនទីន?»  
ម៉ាក់ សុខា ប្រញាប់និយាយឡើងថា៖ «ស្ងប់ចិត្តសិនសុខា។  
តារា ប្រាប់ម៉ាក់មក តើមានរឿងអី?» តារា ឆ្លើយ៖ «កូនតុក្កតា  
ខ្លាឃ្មុំឈឺហើយ ព្រោះដៃម្ខាងរបស់វាទាក់ជាប់នឹងទូរ នៅពេល  
ពួកយើងកំពុងហោះ។ មុខ សុខា ឡើងក្រហម។ គេឆ្ងល់ថា  
ហេតុអ្វី តារាលេងជាមួយទីនទីន? ឥឡូវនេះ កូនតុក្កតាខ្លាឃ្មុំ  
ជាទីស្រឡាញ់របស់គេ ត្រូវបានធ្វើឱ្យខ្ទេចខ្ទីររហូតហើយ។



ម៉ាក់សុខា ដាក់កូនតុក្កតាខ្លាឃ្មុំចុះថ្នមៗ និងចាប់ផ្តើម  
ពិនិត្យមើល។ «តោះយើងពិនិត្យចង្វាក់បេះដូងកូនតុក្កតាជាមុន  
សិន។ តុក! តុក! នៅល្អតើ។» សុខា ទម្លាក់ខ្លួនលើសាឡុង រួច  
និយាយ៖ «ម៉ាក់! តារា ធ្វើឱ្យដាច់តែដែរបស់កូនតុក្កតាតើ ម៉េច  
បានម៉ាក់ពិនិត្យគ្រប់កន្លែងទៅវិញ?»



ម៉ាក់សុខា ពន្យល់ថា៖ «សុខា! កូនត្រូវតាំងចិត្តឱ្យស្ងប់ និង  
អត់ធុត់។ គ្រូពេទ្យត្រូវបញ្ជាក់ថាអ្នកជំងឺមិនមានការឈឺចាប់  
កន្លែងណាផ្សេងទៀត។» សុខា សំឡឹងមើល ទីនទីន រួច  
និយាយ៖ «អីចឹង សូមម៉ាក់ពិនិត្យមើលភ្នែករបស់កូនតុក្កតា  
ខ្លាឃ្មុំផង ព្រោះមើលទៅមិនសូវល្អទេ។»



សុខា និងម្តាយបានបញ្ចប់ការត្រួតពិនិត្យ ទីនទីន ជាមួយគ្នា។  
សុខា សំឡឹងមើលម៉ាក់របស់ខ្លួន រួចនិយាយ៖ «មើលទៅកូន  
ខ្លាឃ្មុំហាក់ដូចជាឈឺធ្ងន់ណាស់។ ខ្ញុំគិតថា យើងត្រូវតែធ្វើការ  
រកកាត់ឱ្យវា។» «ម៉ាក់យល់ស្រប!»



ម៉ាក់សុខា ដើរទៅទូដាក់សៀវភៅ រួចទាញយកសៀវភៅមួយ  
ក្បាលស្តីពីការដេរ និងការប្រើម្ជុល។ រួចគាត់ក៏និយាយថា៖  
«ម៉ាក់មិនសូវចេះប្រើបច្ចេកទេសថ្មីសម្រាប់ការវះកាត់ ទីនទីន  
ទេ។ យើងត្រូវធ្វើការស្រាវជ្រាវសិន។»



សុខា សួរដោយក្ដីបារម្ភថា៖ «ម៉ាក់មិនដឹងពីវិធីព្យាបាល ទីនទីន ទេឬទេ?» «យើងនឹងព្យាបាលទីនទីន ជាមួយគ្នា។ ជាញឹកញយ គ្រូពេទ្យត្រូវធ្វើការស្រាវជ្រាវពីបច្ចេកទេសថ្មីៗដើម្បីផ្តល់ការថែទាំ ដ៏ល្អបំផុតដល់អ្នកជំងឺ។ សុខា ដកដង្ហើមបន្ទូរភាពតានតឹង រួច ចាប់ផ្ដើមអានសៀវភៅជាមួយម៉ាក់របស់គេ។





បន្ទាប់ពីរកបានមធ្យោបាយសមស្រប សុខា និងម៉ាករបស់គេ  
បានប្រមូលបរិក្ខារដែលចាំបាច់សម្រាប់ការរះកាត់។ អំបោះ ម្ជុល  
កន្ត្រៃ អំពូលរះកាត់។ ក្រៅពីនេះ ពួកគេរកបានភួយ និងខ្នើយ  
មួយសម្រាប់ឱ្យ ទីនទីនគេងឱ្យស្រួលផងដែរ។



«ម៉ាក់យល់ថា តារា ក៏គួរជួយដល់ការវះកាត់នេះដែរ។»  
គ្រាន់តែឮសម្តីម្តាយ សុខា ប្រញាប់តវ៉ា៖ «ប៉ុន្តែ តារា ជាអ្នក  
បង្កគ្រោះថ្នាក់ដល់ ទីនទីន!» «មែនហើយ ប៉ុន្តែ តារាក៏មាន  
អារម្មណ៍សោកស្តាយ។ ដូច្នេះ យើងគួរឱ្យតារា ជួយដល់យើង  
និងដឹងពីការព្យាបាល ទីនទីន។ ម៉ាក់សុខា ក៏ពន្យល់បន្ថែម៖  
«ក្រៅពីនេះ ការវះកាត់ដ៏លំបាក ទាមទារឱ្យមានមនុស្សមួយ  
ក្រុមដែលអាចផ្តល់ការថែទាំល្អបំផុតដល់អ្នកជំងឺ។»



សុខា មិនសូវយល់ស្របចំពោះគំនិតនេះទេ ប៉ុន្តែគេចង់ឱ្យ ទីនទី  
ន ទទួលបានការថែទាំល្អបំផុត ទើបគេនៅស្ងៀម។



ពួកគេចាប់ផ្តើមការវះកាត់។ តារា ហុចម្ពូល និងអំបោះឱ្យ  
សុខា។ សុខា និងម៉ាក័របស់គេ ដោតអំបោះចូលម្ពូលដោយ  
ប្រុងប្រយ័ត្ន ហើយម៉ាក័របស់គេជាអ្នកដេរ។ សុខា សំឡឹងមើល  
នៅពេលដែលម៉ាក័របស់ខ្លួនដេរកូនតុក្កតាខ្លាឃ្មុំយឺតៗ និង  
ដោយយកចិត្តទុកដាក់។ គេប្រាប់ខ្លួនឯងថា«ត្រូវអត់ធ្មត់»។



បន្ទាប់ពី ម៉ាក់សុខា ដេរបានពីរបីថ្ងៃបន្ថែម គាត់ងាកមក សុខា។  
គាត់សួរថា៖ «តើកូនចង់បញ្ចប់ការវះកាត់នេះទេ?» មែនហើយ!  
សុខា ប្រាកដជាចង់ធ្វើវា!



សុខា យកម្ពូលចេញពីម៉ាករបស់គេដោយប្រុងប្រយ័ត្ន គេដេរ  
 ថ្មេរចុងក្រោយ រួចទាញអំបោះឱ្យតឹងណែន។ បន្ទាប់មក គេហុច  
 ម្ពូលទៅម៉ាករបស់គេដើម្បីចងក្អួចថ្មេរ។





ម៉ាក់សុខា ភ្លឺតអំបោះ រួចនិយាយ៖ «មើលចុះ!...យើងបញ្ចប់  
ការកាត់ហើយ។ សុខា! កូនមើលនែ៎! ដែរបស់ ទីនទីន ត្រូវ  
បានដេរភ្ជាប់រួចរាល់ហើយ។»



«តើយើងមិនពិនិត្យមើល ទីនទីន មួយភ្លែតទៀតទេឬ ម៉ាក់?  
កាលខ្ញុំអានសៀវភៅ គេនិយាយថា ការថែទាំបន្តគឺសំខាន់ដូច  
ការវះកាត់ដែរ។» «ត្រឹមត្រូវហើយកូន។ យើងត្រូវឱ្យកូនតុក្កតា  
សម្រាកឱ្យបានច្រើន ហើយយើងត្រូវតាមដានមើលថ្លៃឱ្យវាជាប់  
ល្អ។ ម៉ាក់យល់ថា ពីរបីថ្ងៃទៀត កូនអាចលេងជាមួយ ទីនទីន  
វិញបានហើយ។»



«អរគុណម៉ាក់! ម៉ាក់ជាគ្រូពេទ្យកាត់ដីល្អបំផុតលើលោក។»  
«នេះជាអារម្មណ៍ដ៏អស្ចារ្យដែលគ្រូពេទ្យកាត់ចង់បាន។ ម៉ាក់  
រីករាយនឹងធ្វើវាណាស់។»



ចូលទៅក្នុងបន្ទប់វិញ សុខា ដាក់ ទីនទីន លើគ្រែដោយ  
ប្រុងប្រយ័ត្ន។ តារា ដើរចូលមកក្នុងបន្ទប់ដោយឱបកូនតុក្កតា  
ចាស់ៗពេញដៃ គេសួរថា៖ «លោកវេជ្ជបណ្ឌិត សុខា? តើលោក  
មានពេលជួយពិនិត្យអ្នកជំងឺពីរបីនាក់បន្ថែមទៀតដែរទេ?»



Brought to you by



**The Asia Foundation**

Let's Read! is an initiative of The Asia Foundation's Books for Asia program that fosters young readers in Asia. [booksforasia.org](http://booksforasia.org)

To read more books like this and get further information about this book, visit [letsreadasia.org](http://letsreadasia.org)

Original Story

ការវះកាត់លើកដំបូងរបស់វេជ្ជបណ្ឌិតសុខា, Released under CC BY-NC 4.0.

This work is a modified version of the original story. © The Asia Foundation, 2020. Some rights reserved. Released under CC BY-NC 4.0.



For full terms of use and attribution,

<http://creativecommons.org/licenses/by-nc/4.0/>



# ការវះកាត់លើកទីបួនរបស់វីដេបស្ទ្រីកសុខា



## តើប្អូនចាំបានប៉ុណ្ណាដែរ?



១. តើទីនទីនជាអ្នកណា?

ក. តុក្កតាខ្លាឃ្មុំរបស់តារា

ខ. តុក្កតាខ្លាខិនរបស់សុខា

គ. តុក្កតាខ្លាឃ្មុំរបស់សុខា



២. តារានិយាយ៖ «កូនតុក្កតាខ្លាឃ្មុំឈឺហើយ ព្រោះដៃម្ខាងរបស់វា  
\_\_\_\_\_ នៅពេលដែលយើងកំពុងហោះ។»

ក. គ្រឿងទ្វា

ខ. ទាក់ជាប់នឹងបង្អួច

គ. ទាក់ជាប់នឹងទ្វារ



៣. សុខាអង្គុយអានសៀវភៅរូបភាពមួយក្បាលស្តីពីការវះកាត់ និងវេជ្ជសាស្ត្រដែល  
ម៉ាក់បានឱ្យទៅគេ។ ពាក្យ វេជ្ជសាស្ត្រ មានន័យថា៖

ក. ការស្រាវជ្រាវអំពីម្ហូបអាហារដែលមានប្រយោជន៍។

ខ. វិទ្យាសាស្ត្រក្នុងការថែទាំសុខភាព និងការព្យាបាលជំងឺឱ្យជាសះស្បើយ។

គ. វិទ្យាសាស្ត្រក្នុងការព្យាបាលភ្នែក។



៤. តុក្កតាទីនទីនដាច់តែដៃ ប៉ុន្តែម៉ាក់ពិនិត្យគ្រប់កន្លែងលើរាងកាយទីនទីន  
ដើម្បីមើលថាអ្នកជំងឺមានឈឺចាប់កន្លែងណាផ្សេងទៀត ឬក៏អត់។

ក. ត្រូវ

ខ. ខុស



# ការវះកាត់លើកទំហំរូបសាស្ត្រសុខា



៥. ម៉ាក់សុខាពន្យល់ប្រាប់សុខាថា គ្រូពេទ្យ \_\_\_\_\_ ដើម្បីផ្តល់ការថែទាំដ៏ល្អបំផុតដល់អ្នកជំងឺ។

- ក. ត្រូវធ្វើការស្រាវជ្រាវពីបច្ចេកទេសថ្មីជារៀងៗ
- ខ. ត្រូវធ្វើការស្រាវជ្រាវពីបច្ចេកទេសថ្មីតែមួយដង ពេលក្លាយជាគ្រូពេទ្យដំបូង
- គ. ត្រូវដឹងពីវិធីព្យាបាលដោយមិនចាំបាច់ធ្វើការស្រាវជ្រាវ



៦. មុនធ្វើការវះកាត់ទីនទីន តើសុខាមានអារម្មណ៍យ៉ាងដូចម្តេច?

- ក. តានតឹង
- ខ. រំភើប
- គ. សោកស្តាយ

៧. ម៉ាក់ចង់ឱ្យតារាជួយដល់ការវះកាត់ទីនទីនដែរ។ សុខារីករាយ និងគាំទ្រគំនិតនេះ!

- ក. ត្រូវ
- ខ. ខុស



៨. តារាជាអ្នកបញ្ចប់ការវះកាត់ទីនទីន ដោយដេរថ្មេរចុងក្រោយ។

- ក. ត្រូវ
- ខ. ខុស

៩. ហេតុអ្វីបានជាទីនទីនត្រូវសម្រាកឱ្យបានច្រើន ក្រោយពីវះកាត់បានសម្រេចហើយ?

- ក. ព្រោះវេជ្ជបណ្ឌិតសុខាត្រូវព្យាបាលអ្នកជំងឺបន្ថែមទៀត។
- ខ. ព្រោះការថែទាំបន្ត គឺសំខាន់ដើម្បីឱ្យទីនទីនជាសះស្បើយល្អ។
- គ. ព្រោះសុខាមិនចង់ឱ្យតារាលេងជាមួយទីនទីន។





## ចម្លើយ

១. គ

២. គ

៣. ខ

៤. ក

៥. ក

៦. ក

៧. ខ

៨. ខ

៩. ខ

